

# خطرہ ایمان ----- دودھ ----- قادیان

## ابوالسہیل۔ المانیہ

خود ساختہ مصلح موعود، مرزا بشیر الدین محمود احمد، خلیفہ ثانی و پسر مرزا غلام احمد قادیانی، اپنی ایک تقریر میں جو بعد میں کتابی صورت میں بھی شائع ہوئی، فرماتے ہیں کہ، ”حضرت مسیح موعود نے اسکے متعلق بڑا زور دیا ہے۔ اور فرمایا ہے۔ کہ جو بار بار یہاں نہیں آتے۔ مجھے ان کے ایمان کا خطرہ ہے۔ پس جو قادیان سے تعلق نہیں رکھے گا۔ وہ کاٹا جائیگا۔ تم ڈرو کہ تم میں سے نہ کوئی کاٹا جائے، پھر میرا تازہ دودھ کب تک رہے گا۔ آخر ماؤں کا دودھ بھی سوکھ جایا کرتا ہے۔ کیا مکہ اور مدینہ کی چھاتیوں سے یہ دودھ سوکھ گیا کہ نہیں۔“

بحوالہ حقیقۃ الرویاء، صفحہ ۴۶، از مرزا بشیر الدین محمود احمد صاحب

جب میں نے پہلی بار پڑھا تو میرے ذہن میں کوئی خیال پیدا نہ ہوا کیونکہ بطور احمدی میرے ذہن میں مکہ اور مدینہ کی حرمت کو نفسیاتی طریقوں سے گھٹا دیا گیا تھا اور قادیان و ربوہ کی زمین بھی میرے لئے ارض حرم کا نعم البدل تھی، لیکن جب میں تحقیقی دور میں داخل ہوا اور اس تحریر کو قادیانی عینک کے بغیر غیر جانبدار حق کے متلاشی کی حیثیت سے پڑھا تو کئی سوال اس وقت سے میرے ذہن میں بار بار اٹھتے ہیں، پیش خدمت ہیں، شاید کوئی قادیانی دوست انکے جواب سے نوازے؟

- ۱:- پہلا سوال ذہن میں یہ آتا ہے کہ مرزا محمود صاحب کے خیال میں مکہ اور مدینہ کی چھاتیوں کا دودھ کب خشک ہوا؟
- ۲:- دوسرا اگر کافی عرصہ سے خشک تھا تو مرزا غلام احمد صاحب کے علم دین کی پرورش کس دودھ سے ہوئی؟ دودھ نہ ملے تو نہ صرف پرورش بھی صحیح نہیں ہوتی بلکہ انسان کئی بیماریوں کا شکار ہوتا ہے؟ اور کہیں مرزا صاحب بھی، جسمانی کے علاوہ کئی روحانی امراض کے شکار تو نہیں تھے؟؟؟
- ۳:- تیسرا یہ کہ اگر مرزا غلام احمد صاحب کے دعوے کے بعد خشک ہوا تو یہ کیسے پُر برکت نبی ہیں کہ آتے ہی جس مذہب کو ترقی دینی تھی اسی کی روحانی چھاتیاں خشک کر دیں؟
- ۴:- چوتھے ج کس مقصد کے لئے ہے جب مکہ مدینہ کی چھاتیوں سے کسی کو روحانیت کا دودھ نہیں ملنا تو پھر حج کا کیا مقصد؟
- ۵:- پانچویں کیا خدا نے دین کی تکمیل کی بشارت دی تھی تو اس میں یہ مفہوم نہیں تھا کہ یہ دین کی چھاتیاں سدا بہار ہیں اور ان چھاتیوں کا دودھ جنت کی نہروں کی طرح کبھی خشک ہونے والا نہیں اور ان کے خالص دودھ سے اب قیامت تک رہتی انسانیت سیراب ہوگی؟
- ۶:- چھٹے قادیان کی چھاتیوں کا دودھ کب تک رہے گا یا بارہا اور قادیانی چھاتیوں کا دودھ خشک ہونے کے بعد قادیانیوں کو کس کی چھاتیاں دیکھنی پڑیں گی؟
- ۷:- ساتویں مکہ اور مدینہ کی چھاتیوں کا دودھ مرزا صاحب کے دور تک یا پھر بھی ایک لمبا عرصہ دودھ موجود رہا مگر قادیان کی چھاتیوں کا دودھ تو مرزا غلام احمد صاحب کی زندگی تک بھی نہ رہا یا کم از کم انکے زمانہ میں بھی کوئی سخت تبدیلی نظر نہیں آتی بعد کی بات تو بہت دور کی ہے؟۔ انکے اپنے شکوکے کہ میرے اصحاب نے کچھ نہیں سیکھا اور ان کی اپنی زندگی کے دوران مرزا غلام احمد صاحب نے جن لوگوں کی بڑی عزت کی اور بہت اعتماد کا اظہار کیا، میرا مطلب محمد علی صاحب اور خواجہ صاحب وغیرہ ہیں، انکے متعلق مرزا محمود صاحب نے اپنی تحریروں میں لکھا ہے کہ وہ مرزا غلام احمد صاحب کے زمانہ ہی سے منافقت کا شکار تھے اور ڈاکٹر عبدالحکیم پٹیلوی نے تو مرزا غلام احمد صاحب پر بددیانتی کے الزامات بھی لگائے۔ اور اپنے صحابیوں کے متعلق مرزا صاحب نے لکھا کہ جس طرح کتا مردار کی طرف دوڑتا ہے ابھی تک انکے صحابی اس طرح برائی کی طرف دوڑتے ہیں۔
- ۸:- ساتویں کیا قادیان کی چھاتیوں کا دودھ مرزا غلام احمد صاحب کے خاندان کے لئے ہی تھا یا اوروں کے لئے بھی تھا یا ہے، کیونکہ دنیا کو تو اس دودھ کے فوائد سوائے ان کے خاندان کو پالنے کے کہیں نظر نہیں آئے؟

۹:- کیا چھاتیاں مرزا محمود صاحب کے ذہن پر اتنی سوار تھیں کہ آپ کو دین میں بھی دودھ بھری یا سوکھی چھاتیوں کے علاوہ، کوئی اور مناسب تشبیہ نہ مل سکی؟ میرے خیال میں مرزا محمود مجبور تھے، خاندانی ورثہ کا تسلسل ہے، باپ کو نماز اور جنسی فعل میں مطابقت نظر آتی ہے، بیٹے کو خطبوں/تقریروں میں کبھی چھاتیاں یاد آتی ہیں اور کبھی بٹالوئی صاحب کے والد کا آلہ تناسل یاد آتا ہے، یورپ یا تراپر جاتے ہیں تو وہاں بھی اوپیرا میں پیشکش چھاتیاں دیکھنے جاتے ہیں، اور ہوتے ہوتے نوبت یہاں تک آ پہنچی ہے کہ موجودہ خلیفہ کو اپنی جماعت کی عورتیں مجموعی طور پر نگہ نظر آتی ہیں اور وہ کیا کینیڈا اور کیا لندن کا جلسہ، گراموفون پرانگی ہوئی سوئی کی طرح ایک ہی بات کہ ”جماعت کی عورتیں اپنا ننگ ڈھانپیں“۔ اور یہ سلسلہ کہاں رکے گا؟ اللہ ہی جانے؟

**نوٹ:-** اگر کوئی قادیانی/احمدی انکا موزوں اور معقول جواب لکھیں گے اور ہمیں بھجوائیں گے تو وہ ہم اسی ویب سائٹ پر شکر یہ کیساتھ پیش کر دیں گے۔ ایڈیٹر اردو سیکشن